ΑΡΙΣΤΕΑΣ ΦΙΛΟΚΡΑΤΕΙ 


Ἀξιολόγου διηγήσεως, ὦ Φιλόκρατε, περὶ τῆς γενηθείσης ἡμῖν 
ἐντυχίας πρὸς Ἐλεάζαρον τόν τῶν Ἰουδαίων ἀρχιερέα σύνεσταμένης, 
διά τὸ σὲ περὶ πολλοῦ πεποιῆσθαι, παρ᾽ ἕκαστα Γὑπομιμνήσκωντ, 
συνακοῦσαι περὶ ὧν ἀπεστάλημεν καὶ διὰ τί, πεπείραµαι σαφῶς 
ἐκθέσθαι σοι, κατειληφὼς ἣν ἔχεις φιλομαθῆ διάθεσιν, ὅπερ µέ- 
γιστόν ἐστιν ἀνθρώπῳ, προσµανθάνειν ἀεί τι καὶ προσλαμβάνειν, 
ἤτοι κατὰ τὰς ἱστορίας, f] καὶ κατ᾽ αὐτὸ τὸ πρᾶγμα πεπειραμέινῳ. 
οὕτω γὰρ κατασκευάζεται ψυχῆς καθαρὰ διάθεσις, ἀναλαβοῦσα τὰ 
κάλλιστα" καὶ πρὸς τὸ πάντων κυριώτατον νενευκυῖα τὴν εὐσέ- 
βειαν ἀπλανεῖ κεχρηµένη κανόνι διοικεῖ. Τὴν προαίρεσιν ἔχοντες 
ἡμεῖς πρὸς τὸ περιέργως τὰ θεῖα κατανοεῖν, ἐαυτοὺς ἐπεδώκαμεν εἰς 
τὸν προειρηµένον ἄνδρα πρεσβείαν, καλοκαγαθίᾳ καὶ δόξῃ προτε- 
τιµηµένον ὑπό τε τῶν πολιτῶν καὶ τῶν ἄλλων, καὶ κατακεκτηµένον 
µεγίστην ὠφέλειαν τοῖς σὺν ἑαυτῷ καὶ τοῖς κατὰ τοὺς ἄλλους 
τόπους πολίταις, πρὸς τὴν ἑρμηνείαν τοῦ θείου νόµου, διὰ τὸ γεγρά- 
φθαι παῤ αὐτοῖς ἐν διφθέραις ἐβραϊκοῖς γράμµασιν. ἣν δὴ καὶ 
ἐποιησάμεθα ἡμεῖς σπουδῇ, λαβόντες καιρὸν πρὸς τὸν βασιλέα περὶ 
τῶν µετοικισθέντων εἰς Αἴγυπτον ἐκ τῆς Ἰουδαίας ὑπὸ τοῦ πατρὸς 
τοῦ βασιλέως, πρώτως κεκτηµένου τήν τε πόλιν καὶ τὰ κατὰ τὴν 
Αἴγυπτον παρειληφότος. Ἄξιόν ἐστι καὶ ταῦτά σοι δηλῶσαι. 


πέπεισµαι γάρ σε μᾶλλον ἔχοντα πρόσκλισιν πρὸς τὴν σεμνότητα 

καὶ τὴν τῶν ἀνθρώπων διάθεσιν τῶν κατὰ τὴν σεμνὴν νοµο- 


θεσίαν διεξαγόντων, περὶ ὧν προαιρούµεθα δηλοῦν, ἀσμένως σε 

ἀκούσεσθαι, προσφάτως παραγεγενηµένον ἐκ τῆς νήσου πρὸς 
ἡμᾶς, καὶ βουλόμενον συνακούειν ὅσα πρὸς ἐπισκευὴν ψυχῆς 
ὑπάρχει. καὶ πρόρερον δὲ διεπεµψάμην σοι περὶ ὧν ἐνόμιζον 
ἀξιομνημονεύτων εἶναι τὴν ἀναγραφήν, ἣν µετελάβομεν παρὰ τῶν 
κατὰ τὴν λογιωτάτην Αἴγυπτον λογιωτάτων ἀρχιερέων περὶ τοῦ 
γένους τῶν Ἰουδαίων. φιλομαθῶς γὰρ ἔχοντί σοι περὶ τῶν δυνα- 
µένων ὠφελῆσαι διάνοιαν δέον ἐστὶ µεταδιδόναι, μάλιστα μὲν πᾶσι 
τοῖς ὁμοίοις, πολλῷ δὲ μᾶλλον coi γνησίαν ἔχοντι τὴν αἴρεσιν, οὐ 
µόνον κατὰ τὸ συγγενὲς ἀδελφῷ καθεστῶτι τὸν τρόπον, ἀλλὰ καὶ τῇ 
πρὸς τὸ καλὸν ὁρμῇ τὸν αὐτὸν ὄντα ἡμῖν. χρυσοῦ γὰρ χάρις ἢ 
κατασκευή τις ἄλλη τῶν τετιµηµένων παρὰ τοῖς κενοδόξοις ὠφέλειαν 
οὐκ ἔχει τὴν αὐτήν, ὅσον ἡ παιδείας ἀγωγὴ καὶ ἡ περὶ τούτων. 
φροντίς. ἵνα δὲ μὴ περὶ τῶν προλεγομένων μηκύνοντες ἀδόλεσχόν 


τιποιῶμεν, ἐπὶ τὸ συνεχὲς τῆς διηγήσεως ἐπανήξομεν. 





ἁΚατασταθεὶς ἐπὶ τῆς τοῦ βασιλέως βιβλιοθήκης Δημήτριος ὁ 9 8 Jos Eus 
Φαληρεὺς ἐχρηματίσθη πολλὰ διάφορα πρὸς τὸ συναγαγεῖν, εἰ 
δυντόν, ἅπαντα τὰ κατὰ τὴν οἰκουμένην βιβλία: καὶ ποιούµενος 
ἀγορασμοὺς καὶ μεταγραφὰς ἐπὶ τέλος ἤγαγεν, ὅσον ἐφ᾽ ἑαυτῷ. τὴν 


τοῦ βασιλέως ορόθεσιν. παρόντων οὖν ἡμῶν ἐρωτηθείς Πόσαι 10 

τινὲς μυριάδες τυγχάνουσι βιβλίων: εἶπεν Ὑπὲρ τὰς εἴκοσι, 
βασιλεῦ' σπουδάσω δ᾽ ἐν ὀλίγῳ πρὸς τὸ πληρωθῆναι πεντή- 
κοντα µυριάδας τὰ λοιπά. προσήγγελται δέ pot καὶ τῶν Ἰουδαίων 
νόµιµα μεταγραφῆς ἄξια καὶ τῆς παρὰ coi βιβλιοθήκης εἶναι. 
Τί τὸ κωλῦον οὖν, εἶπεν, ἐστὶ σε τοῦτο ποιῆσαι; πάντα γὰρ ὑπο- 
τέτακταί σοι τὰ πρὸς τὴν χρείαν.  ὅ δὲ Δημήτριος εἶπεν 
Ἑρμηνείας προσδεῖται΄ χαρακτῆρσι yap ἰδίοις κατὰ τὴν Ἰουδαίων 


χρῶνται, καθάπερ Αἰγύπτιοι τῇ τῶν γραμμάτων θέσει, καθὸ καὶ 

φωνὴν ἰδίαν ἔχουσιν. ὑπολαμβάνονται Συριακῇ χρῆσθαι: τὸ δ᾽ 

οὐκ ἔστιν, ἀλλ᾽ ἕτερος τρόπος. Μεταλαβὼν δὲ ἕκαστα ὁ βασιλεὺς 
exe γραφῆναι πρὸς τὸν ἀρχιερέα τῶν Ἰουδαίων, ὅπως τὰ προειρηµένα 
τελείωσιν Adán. Νομίσας δὲ ἐγὼ καιρὸν εἶναι περὶ Qv πολ- 12 4 Eus 
λάκις ἠξιώκειν Σωσίβιόν τε τὸν Ταραντῖνον xai Ἀνδρέαν, τοὺς 

ἀρχισωματοφύλακας, περὶ τῆς ἀπρολυτρώσεως τῶν μετηγµένων £x 

τῆς Ἰουδαίας ὑπὸ τοῦ πατρὸς τοῦ βασιλέως---ἐκεῖνος γὰρ ἐπελθὼν 
τὰ κατὰ κοίλην Συρίαν καὶ Φοινίκην ἅπαντα, συγχρώµενος εὐημερίᾳ 
μετὰ ἀνδρείας, τοὺς μὲν µετώῴκιζεν, οὕς δὲ χμαλώτιζε, φόβῳ πὰντα 

ὑποχείρια ποιούµενος' ἐν ὅσῳ καὶ πρὸς δέκα µυριάδας ἐκ τῆς τῶν 
Ἰουδαίων χώρας εἰς Αἴγυπτον µετήγαγεν, ἀφ᾿ ὧν ὡσεὶ τρεῖς µυριάδας 13 

καθοπλίσας ἀνδρῶν ἐκλεκτῶν εἰς τὴν χώραν κατῴκισεν ἐν τοῖς 


Φφρουρίοις (ἤδη μὲν καὶ πρότερον ἱκανῶν εἰσεληλυθότων σὺν τῷ 

